

152 మీటర్ల ఎత్తుకు ఒప్పించండి



తుమ్మిడిహెడ్డిపై కేంద్రమంత్రి పాటిల్కు సీఎం రేవంత్ రెడ్డి విజ్ఞప్తి తెలంగాణ, మహారాష్ట్ర మధ్య భేటీ ఏర్పాటు చేయండి సానుకూలంగా స్పందించిన పాటిల్ కేంద్ర పర్యావరణ మంత్రి భూపేందర్ తోనూ సీఎం భేటీ

న్యూఢిల్లీ, ఆగస్టు 5 (ప్రభాత ఉదయం)

ప్రాణహిత నదిపై తుమ్మిడిహెడ్డి బరాజ్ నిర్మాణం ఎత్తు పెంచడానికి అనుమతించేలా మహారాష్ట్ర ప్రభుత్వాన్ని ఒప్పించాలని కేంద్ర జలవనరుల శాఖ మంత్రి సీఆర్ పాటిల్ కు ముఖ్యమంత్రి ఎ.రేవంత్ రెడ్డి విజ్ఞప్తి చేశారు. బరాజ్ ఎత్తు పెంపుతో మహారాష్ట్రలో ముంపు ప్రభావం పెద్దగా ఉండదని పేర్కొన్నారు. కాబట్టి కనీసం 150 నుంచి 152 మీటర్ల ఎత్తులో ప్రాజెక్టు నిర్మాణానికి మహారాష్ట్రను ఒప్పించాలని కోరారు. ఢిల్లీ పర్యటనకు వచ్చిన సీఎం.. బుధవారం ఉదయం కేంద్రమంత్రిని ఆయన కార్యాలయంలో కలిశారు. రాష్ట్ర నీటిపారుదల శాఖ మంత్రి ఉత్తమకుమార్ రెడ్డి కూడా ఈ భేటీలో పాల్గొన్నారు. తుమ్మిడిహెడ్డి ప్రాజెక్టు ప్రాధాన్యత, ఈ ప్రాజెక్టుకు అనుమతుల మంజూరు కోరుతూ ప్రధానమంత్రి నరేంద్ర మోదీకి తాను రాసిన లేఖ, దానికి పీఎంఓ స్పందించి జలవనరుల శాఖకు లేఖ పంపడం తదితర విషయాల గురించి పాటిల్ కు ముఖ్యమంత్రి వివరించారు. తుమ్మిడిహెడ్డి వద్ద 148 మీటర్ల ఎత్తులో బరాజ్ నిర్మాణానికి గతంలోనే ఉధృయ రాష్ట్రాల మధ్య

ఒప్పందం కుదిరిన విషయాన్ని గుర్తు చేశారు. అయితే 152 మీటర్ల వరకు ఎత్తుతో బరాజ్ నిర్మించే అంశంపై పుణెలోని సెంట్రల్ వాటర్ అండ్ పవర్ రీసెర్చ్ సెంటర్ అధ్యయనం చేసినదని, ఆ అధ్యయనం ప్రకారం 152 మీటర్ల ఎత్తులో బరాజ్ నిర్మించినా ముంపులో పెద్దగా తేడా లేదని స్పష్టమైందని చెప్పారు. ఆ ముంపులోనూ 50 శాతం నదీ గర్భంలోనే ఉంటుందని వివరించారు. ఒకవేళ 148 మీటర్ల ఎత్తులో నిర్మిస్తే గ్రామీణీ ద్వారా కాపల్సినంత నీరు సరఫరా చేయలేమని అన్నారు. ఈ అంశంపై సాధ్యమైనంత త్వరగా తెలంగాణ, మహారాష్ట్రల మధ్య సమావేశం ఏర్పాటు చేయాలని విజ్ఞప్తి చేశారు.

పీఎంఓ నుంచి లేఖ అందింది: పాటిల్

పీఎంఓ నుంచి లేఖ అందిందని ముఖ్యమంత్రికి పాటిల్ చెప్పారు. దీనిపై తొలుత కేంద్ర జల సంఘం (సీడబ్ల్యూసీ) అధ్యక్షులలో సమావేశం ఏర్పాటు చేసి, రాష్ట్రస్థాయి అధికారులతో చర్చల ప్రక్రియ ప్రారంభిస్తుమని హామీ ఇచ్చారు. ఆ తర్వాత ఇరు రాష్ట్రాల నీటి పారుదల శాఖ మంత్రుల సమావేశం ..మిగతా 2లో

గోదావరి రివర్ బోర్డు ఎజెండాలో ఎపికి అనుకూల నిర్ణయాలు

తెలంగాణ ప్రాజెక్టుల అనుమతులు రద్దు చేసే కుట్ర

18న జరిగే భేటీ ఉన్నా ఎందుకు నోరు మెదపడం లేదు కాంగ్రెస్ ప్రభుత్వాన్ని ప్రశ్నించిన మాజీమంత్రి హరీష్ రావు

హైదరాబాద్, ఆగస్టు 5 (ప్రభాత ఉదయం)

ప్రాజెక్టులకు అన్ని రకాల అనుమతులు లభించిన తర్వాత వాటిని సమాక్షించి రద్దు చేసిన చరిత్ర దేశంలో ఎక్కడా లేదని మాజీ మంత్రి, బీఆర్ఎస్ నేత తన్నీరు హరీష్ రావు వ్యాఖ్యానించారు. కేసీఆర్ హయాంలో సాధించిన తెలంగాణ ప్రాజెక్టుల అనుమతులను రద్దు చేసే దిశగా గోదావరి రివర్ మేనేజ్మెంట్ బోర్డు అజెండా రూపొందుతుంటే, ముఖ్యమంత్రి రేవంత్ రెడ్డి దానికి పరోక్షంగా సహకరిస్తున్నారని ఆరోపించారు. ఒక ఉద్యమకారుడిగా ఈ పరిణామాలను చూస్తుంటే తనకు కడుపు రగులుతోందని తీవ్ర ఆవేదన వ్యక్తం చేశారు. తెలంగాణకు ఇచ్చిన ప్రాజెక్టులు రద్దు చేయాలనే ధైర్యం ఏపీకి ఎక్కడిదని హరీష్ రావు ప్రశ్నించారు. తెలంగాణ భవన్ లో ఏర్పాటు చేసిన మీడియా సమావేశంలో హరీష్ రావు మాట్లాడుతూ.. కేసీఆర్ ప్రభుత్వంలో 7 ప్రాజెక్టులకు అనుమతులు తెస్తే.. ఆ అనుమతులు రద్దు చేయాలని ఆంధ్రప్రదేశ్ ప్రతిపాదిస్తే, జీఆర్ఎంబీ ఎజెండాలో పెట్టడం, కాళేశ్వరం, సీతారామ లాంటి 7 ప్రాజెక్టులు రద్దు చేయండి.. తెలంగాణ నోటికాడ ముక్కు లాక్కొందని ప్రతిపాదించారు. దీన్ని ఏ విధంగా ఆర్థం ..మిగతా 2లో

లీగల్ నోటీసులకు తగిన సమయంలో జవాబిస్తూ క్షుద్ర పూజలపై హరీష్ వివరణ ఇవ్వాలి నిజామాబాద్ లో బోనాల ఉత్సవాల్లో పాల్గొన్న మహేశ్ గౌడ్

హైదరాబాద్, ఆగస్టు 5 (ప్రభాత ఉదయం)

తమిళనాడు, కర్ణాటకల్లో చేసిన పూజలపై మాజీ మంత్రి హరీష్ రావు స్పష్టత ఇవ్వాలని టీపీసీసీ అధ్యక్షుడు మహేశ్ కుమార్ గౌడ్ డిమాండ్ చేశారు. పూజల వివరాలను మీడియాకు వెల్లడించకుండా ఎందుకు గోప్యంగా ఉంచారని ప్రశ్నించారు. తమవద్ద హరీష్ పూజలపై ఆధారాలు ఉన్నాయని అన్నారు. నిజామాబాద్ లో టీఎస్పీవో ఆధ్వర్యంలో నిర్వహించిన ..మిగతా 2లో

డిసెంబర్ లో తెలంగాణ రైజింగ్-2026 గ్లోబల్ సమ్మిట్

సమన్వయంతో కార్యాచరణ ప్రణాళికలు రూపొందించాలి

భారీ పెట్టుబడుల ఆకర్షణకు గ్లోబల్ సమ్మిట్ వేదికగా నిలవాలి: ప్రభుత్వ ప్రధాన కార్యదర్శి సంజయ్ జాజు

హైదరాబాద్, ఆగస్టు 5 (ప్రభాత ఉదయం)

డిసెంబర్ లో నిర్వహించనున్న 'తెలంగాణ రైజింగ్-2026' గ్లోబల్ సమ్మిట్ విజయవంతం అయ్యేలా అన్ని ప్రభుత్వ శాఖలు సమన్వయంతో పనిచేసి విస్తృత ఏర్పాట్లు చేపట్టాలని రాష్ట్ర ప్రభుత్వ ప్రధాన కార్యదర్శి సంజయ్ జాజు సంబంధిత అధికారులను ఆదేశించారు. ముఖ్యమంత్రి ఆదేశాల మేరకు బుధవారం డాక్టర్ బి.ఆర్. అంజేద్ ర్ తెలంగాణ రాష్ట్ర సచివాలయంలో గ్లోబల్ సమ్మిట్ ఏర్పాట్లపై నిర్వహించిన సమాక్ష సమావేశంలో సి.ఎస్ మాట్లాడుతూ, తెలంగాణ రైజింగ్? 2047 లక్ష్య సాధనలో భాగంగా రాష్ట్రానికి భారీ పెట్టుబడులను ఆకర్షించేందుకు జాతీయ, అంతర్జాతీయ సంస్థల సహకారం అత్యంత అవసరమని అన్నారు. రాష్ట్ర స్థూల దేశీయోత్పత్తి (జీఎస్డిపీ) వృద్ధికి గ్లోబల్ సమ్మిట్ కీలక వేదికగా నిలుస్తుందని పేర్కొన్నారు. ఈ నేపథ్యంలో అన్ని ప్రభుత్వ శాఖలు సమన్వయంతో పని చేసి కార్యక్రమాన్ని విజయవంతం చేయాలని సూచించారు. అభివృద్ధి, పెట్టుబడులు, పారిశ్రామిక వృద్ధి, మౌలిక సదుపాయాలు, వైద్యశాఖాభివృద్ధి, ఆవిష్కరణలు, ఉపాధి కల్పన, సంక్షేమం వంటి అన్ని రంగాల్లో దేశంలోనే అగ్రస్థానంలో నిలవాలనే ..మిగతా 2లో

హైద్రా కమిషనర్ రంగనాథ్ సంతకం ఫోర్జరీ

నో అబ్జెక్షన్ ఫైర్ సర్టిస్ పత్రాలు ఇంటర్ బోర్డుకు సమర్పణ

8 ఇంటర్ కాలేజీలపై చర్యలకు ఆదేశం హైదరాబాద్, ఆగస్టు 5 (ప్రభాత ఉదయం)

హైద్రా కమిషనర్ రంగనాథ్ సంతకాన్ని ఫోర్జరీ చేసిన ఘటన వెలుగులోకి వచ్చింది. దాదాపు ఎనిమిది ప్రైవేటు కాలేజీలు.. రంగనాథ్ సంతకాన్ని ఫోర్జరీ చేశాయి. హైద్రా పేరును దుర్వినియోగం చేస్తూ నకిలీ ఫ్లైర్ ఎన్వోసీలను సృష్టించిన కళాశాలలు.. వాటిని ఇంటర్మీడియట్ బోర్డుకు సమర్పించాయి. ఈ విషయం గుర్తించిన అధికారులు దీనిపై విచారణ చేపట్టగా.. హైద్రా కమిషనర్ రంగనాథ్ సంతకం ఫోర్జరీ చేసినట్లు నిర్ధారించారు. దీంతో నకిలీ పత్రాలు సమర్పించిన ..మిగతా 2లో

రేవంత్ విదేశీ పర్యటనకు ఏసీబీ కోర్టు షరతులతో కూడిన అనుమతి

హైదరాబాద్, ఆగస్టు 5 (ప్రభాత ఉదయం)

సీఎం రేవంత్ రెడ్డి విదేశీ పర్యటనకు ఏసీబీ ప్రత్యేక కోర్టు షరతులతో కూడిన అనుమతి ఇచ్చింది. ఓటుకు నోటు కేసులో ప్రధాన నిందితుడిగా ఉన్న రేవంత్ రెడ్డి దాఖలు చేసిన పిటిషన్ ను విచారించిన ఏసీబీ ప్రత్యేక న్యాయస్థానం, ఈ నెల 17 నుంచి సెప్టెంబర్ 10 వరకు యూకే, అమెరికా, జర్మనీ, చైనా దేశాల్లో పర్యటించేందుకు అనుమతించింది. ఇందుకోసం కోర్టు కస్టడిలో ఉన్న ఆయన పాస్ పోర్టులను తాత్కాలికంగా విడుదల చేయాలని ఆదేశించింది. రాష్ట్రానికి పెట్టుబడులు ఆకర్షించే ..మిగతా 2లో

విగివేచ్చిన మెటా.. మోడీకి క్లౌడ్ మాపిణులు

కంటెంట్ బ్యాన్స్ కు డబ్బులు తీసుకున్నట్లు అంగీకారం

న్యూఢిల్లీ, ఆగస్టు 5 (ప్రభాత ఉదయం)

ప్రధానమంత్రి నరేంద్ర మోదీకి సంబంధించిన పీడియో తొలగింపుపై మెటా డిగ్గింది. ఈ మేరకు మెటా సీఈఓ మార్క్ జుకర్బెర్గ్.. ప్రధాని మోదీకి బహిరంగ క్షమాపణలు చెప్పారు. సీఎన్ఎఫ్ఎమ్, డీవీఛీ కంటెంట్ వ్యాప్తిపై విచారం వ్యక్తం చేసిన మెటా.. కొన్ని రకాల కంటెంట్ ను బ్యాన్ చేయడానికి భారీగా డబ్బులు తీసుకున్నట్లు ..మిగతా 2లో

ఇంటర్ కాలేజీలకు ఎన్వోసీ తప్పనిసరి

ఎన్వోసీలను పరిశీలించగా నకిలీపని తెలింది

వీటిపై విచారణ కొనసాగుతుందన్న బోర్డు సెక్రటరీ

హైదరాబాద్, ఆగస్టు 5 (ప్రభాత ఉదయం)

ఇంటర్మీడియట్ కాలేజీలకు ఎన్వోసీ కంప్లూరీ చేశామని ఇంటర్మీడియట్ బోర్డు సెక్రటరీ అభిలాష అభినవ్ తెలిపారు. ఇంటర్మీడియట్ బోర్డుకు వచ్చిన కొన్ని ఎన్వోసీ లను హైద్రాతో సంప్రదించి పరిశీలించగా, కొన్ని సర్టిఫికెట్లు బోగస్ గా గుర్తించామన్నారు. హైద్రాకు వచ్చిన దరఖాస్తుల వివరాలు ఇంటర్మీడియట్ బోర్డుకు అందడంతో నకిలీ సర్టిఫికెట్లు వ్యవహారం వెలుగులోకి వచ్చిందని ఆమె చెప్పారు. ప్రస్తుతం ఫీక్ ఎన్వోసీల వ్యవహారంపై విచారణ కొనసాగుతోందని, విచారణ పూర్తయిన తర్వాత ఎన్ని నకిలీ సర్టిఫికెట్లు సమర్పించారనే విషయం స్పష్టమవుతుందని తెలిపారు. నకిలీ ..మిగతా 2లో

ప్రాఫెసర్ జయశంకర్ తెలంగాణ వ్యవసాయ విశ్వవిద్యాలయం లో గత ఏడాదిని స్థాపించిన సెంటర్ ఫర్ డిజిటల్ అగ్రికల్చర్ అండ్ బెకాబిల్ టోని రిమోట్ సెన్సింగ్ అండ్ జీఎస్ వ్యవస్థ సేకరించిన ఉప గ్రహ చాయ చిత్రాల విశ్లేషణ ద్వారా వచ్చిన తాజా పంటల విస్తీర్ణం వివరాలను వ్యవసాయ వర్గిణీ ఉప కులపతి ప్రొఫెసర్ అల్లాస్ జాన్యూ బుధగిరం విడుదల చేశారు. 2026 జూలై 29 వరకు తెలంగాణలో సాగారణ పంటల విస్తీర్ణం సుమారు 98,13 లక్షల ఎకరాలు కాగా, అందులో సుమారు 33 లక్షల ఎకరాల విస్తీర్ణంలో 34 శాతం ఇప్పటికే వివిధ పంటల విత్తనాలు నాటారని ఆయన తెలిపారు. గతేడాది ఇదే సమయంతో పోలిస్తే ఇది 10శాతం అధికమని ప్రొఫెసర్ జాన్యూ పేర్కొన్నారు. అత్యధిక విస్తీర్ణంలో పంటల విత్తనాలు జిల్లాలలో యాదాద్రి భువనగిరి 57 శాతం, మేడ్చల్ మల్లాజిగిరి 54శాతం, జనగామ 51శాతం తో తొలి మూడు స్థానాలలో ఉన్నాయన్నారు. అదే విధంగా అతి తక్కువ విస్తీర్ణంలో విత్తనాలు నాడిన జిల్లాలలో ఖమ్మం 16.5శాతం, వనపర్తి 17.3శాతం, వరంగల్ 20.1 శాతం చివరి మూడు స్థానాలలో ఉన్నాయన్నారు. పంటల వారి వివరాలు పరిశీలించినట్లుంటే గత ఏడాది వలే ఈ ఏడాది కూడా వరి, పత్తి, మొక్కజొన్న పంటలు సాగు విస్తీర్ణంలో సింహ భాగం ఆక్రమించాయని ప్రొఫెసర్ అల్లాస్ జాన్యూ తెలిపారు. వచ్చుదానాలు, నూనె గింజల విస్తీర్ణంలో గత సంవత్సరంతో పోలిస్తే కొంత పెరుగుదల కనిపించిందని, ప్రభుత్వం చేపట్టిన పంటల మార్పిడి అధికారావగా కార్యక్రమాల ఫలితమే ఈ పెరుగుదల కు కారణమని ప్రొఫెసర్ జాన్యూ వివరించారు.

